

एक नजर में
घायल युवकों के लिए देवदूत बनी डायल-112 गुना। जिले के कैंट थाना क्षेत्र के अंतर्गत आने वाले बरखेड़ा-खेजड़ा रोड पर बीते दिन दो मोटर साइकिलों की आमने-सामने की भिड़ंत में दो लोग गंभीर रूप से घायल हो गए। हादसे का निरीक्षण मिलते ही राज्य स्तरीय पुलिस कंट्रोल रूम डायल-112 भोपाल को सूचित किया गया, जहाँ से तत्काल कैंट थाना क्षेत्र में तैनात एफआरवी वाहन को मौके पर रवाना किया गया। घटनास्थल पर पहुँचे डायल-112 के स्टाफ आरक्षक विकास राजपूत और पायलट वीरेंद्र यादव ने देखा कि टक्कर इतनी जोरदार थी कि दोनों बाइक सवार सड़क पर लहलुहान अवस्था में पड़े थे। समय की नज्वाकत को समझते हुए पुलिस जवानों ने एम्बुलेंस का इंतजार करने के बजाय त्वरित कार्रवाई की और दोनों घायलों को अपने ही वाहन से जिला चिकित्सालय गुना पहुँचाया। जवानों ने घायलों को अस्पताल में भर्ती कराकर तत्काल उपचार शुरू करवाया, जिससे उनकी स्थिति अब स्थिर बनी हुई है। पुलिस की इस तत्परता और संवेदनशीलता की अस्पताल में मौजूद परिजनों और राहगीरों ने काफी सराहना की।

कलेक्टर में हल्लाबोल, महिला नपाध्यक्ष के खिलाफ नारेबाजी सीटू के बैनर तले कचरा वाहन चालकों ने की नारेबाजी, विद्युत पेंशनर संघ भी मांगों को लेकर पहुंचा कलेक्टर

नवभारत न्यूज
गुना 8 जन. का। गुरुवार को गुना में दो अलग-अलग संगठनों ने कलेक्टर में हल्लाबोल किया। इस दौरान नगरपालिका की कचरा गाड़ी चलाने वाले वाहन चालक और हेल्परों ने महिला नगरपालिका अध्यक्ष पर कई आरोप लगाते हुए स्तरहीन नारेबाजी कर डाली। यह वीडियो अब सोशल मीडिया पर वायरल हो रहा है। अपनी मांगों को लेकर लंबे समय से संघर्ष कर रहे दैनिक वेतन भोगी, आउटसोर्स एवं कार्यभारित कर्मचारी एकता यूनियन सीटू ने अब आर-पार की लड़ाई का बिगुल फूंक दिया है। डोर-टू-डोर कचरा वाहनों पर तैनात हेल्परों और चालकों ने न्यूनतम वेतन न मिलने और एरियर भुगतान में देरी के विरोध में शहर में विशाल रैली निकाली और कलेक्टर पहुंचकर ज्ञापन और कलेक्टर पहुंचकर ज्ञापन सौंपा। सीटू पदाधिकारियों के नेतृत्व में बड़ी संख्या में आउटसोर्स कर्मचारियों ने शहर की सड़कों पर रैली निकाली। इस दौरान सीएमओ वीरेंद्र चक्रवर्ती ने कार्य स्थल पर मौजूद ठेकेदारों को स्पष्ट निर्देश दिए कि निर्माण कार्यों में गुणवत्ता से कोई समझौता नहीं किया जाएगा। उन्होंने कहा कि विकास कार्यों में किसी भी प्रकार



रूप से अध्यक्ष पर गंभीर आरोप लगाए हैं। यूनियन का कहना है कि मध्य प्रदेश के अधिकांश जिलों में श्रम आयुक्त के निर्देश पर एरियर मिल चुका है, लेकिन गुना में फाइल अटक हुई है। यूनियन ने श्रम आयुक्त के नियमों का हवाला देते हुए बताया कि किसी भी कर्मचारी को 12,150 रुपए से कम न्यूनतम वेतन नहीं दिया जाना चाहिए। इसके विपरीत, गुना में कचरा गाड़ियों के हेल्परों को मात्र 6 से 7 हजार रुपये ही दिए जा रहे हैं। वर्तमान में शहर के 37 वाहनों में 42 वाहन चालक कार्यरत हैं, जिनका प्रति चालक 21,590 रुपए का एरियर बकाया है। रैली के दौरान नगर पालिका अध्यक्ष के खिलाफ की गई नारेबाजी अब शहर में चर्चा का विषय बन गई है। आमजन के बीच यह चर्चा है कि कर्मचारियों की मांगों तो जायज हैं, लेकिन एक



महिला अध्यक्ष के विरुद्ध की गई नारेबाजी का स्तर गरिमापूर्ण नहीं था। अध्यक्ष पति पर आरोप कर्मचारियों के अनुसार, प्रभारी मध्यप्रदेश विद्युत सेवा निवृत्त कर्मचारी संघ के बैनर तले गुरुवार को बड़ी संख्या में पेंशनर कलेक्टर कार्यालय पहुंचे और अपनी लंबित मांगों को लेकर मुख्यमंत्री के नाम एक ज्ञापन सौंपा। सेवानिवृत्त कर्मचारियों ने प्रदेश सरकार और बिजली कंपनियों पर वादाखिलाफी का आरोप लगाते हुए कहा कि वर्षों बीत जाने के बाद भी उनकी जायज मांगों पर ध्यान नहीं दिया जा रहा है। ज्ञापन में मुख्य रूप से साल 2015 को एक याचिका और विद्युत नियामक आयोग के उस आदेश का हवाला दिया गया है, जिसमें विद्युत मंडल के पेंशनरों के लिए 50 हजार करोड़ रुपये के समर्पित कोष निर्माण करने के निर्देश दिए गए थे। संघ के पदाधिकारियों ने बताया कि इस कोष का उद्देश्य पेंशन भुगतान में आने वाली तकनीकी और वित्तीय रुकावटों को दूर करना था, लेकिन सरकार और बिजली कंपनियों ने अब तक इस दिशा में कोई ठोस कदम नहीं उठाया है। पेंशनरों ने आर्थिक नुकसान का मुद्दा उठाते हुए कहा कि उन्हें अभी तक 3 प्रतिशत महंगाई भत्ते का भुगतान नहीं किया गया है। साथ ही, 7वें वेतनमान का लाभ जो 1 जनवरी 2016 से मिलना था, उसे 1 अप्रैल 2018 से लागू किया गया। कर्मचारियों की मांग है कि इस बीच की अवधि का भुगतान एरियर के रूप में तत्काल किया जाए। इसके अलावा, संघ ने कैशलेस इलाज योजना के आदेश जारी न होने और धारा 49 (6) को समाप्त करने जैसी अन्य महत्वपूर्ण मांगें भी उठाई हैं। पेंशनरों ने चेतावनी दी है कि यदि जल्द ही उनकी समस्याओं का निराकरण नहीं किया गया, तो वे अपने आंदोलन को और अधिक उग्र करने के लिए बाध्य होंगे। कलेक्टर परिसर में प्रदर्शन के दौरान बड़ी संख्या में सेवा निवृत्त कर्मचारी और संघ के सदस्य उपस्थित रहे।



ध्रुव और अनुराग के तूफानी अर्धशतक, राहुल ने आखिरी गेंद पर जड़ा छक्का

गुना। शहर में खेल प्रेमियों के आकर्षण का केंद्र बनी '33वीं स्वर्गीय राजेंद्र सिंह रघुवंशी स्मृति टेनिस बॉल 8 विकेट क्रिकेट टूर्नामेंट' के पहले राउंड के मुकाबले आज संपन्न हुए। आयोजक राम कुमार रघुवंशी ने बताया कि प्रतियोगिता के पहले दिन कुल चार मैच खेले गए, जिनमें रोमांच अपने चरम पर रहा। दिन का पहला मुकाबला मटकरी किंग्स बनाम वीकेड वॉरियर्स क्लब के बीच हुआ। पहले बल्लेबाजी करते हुए मटकरी किंग्स ने निर्धारित 8 ओवरों में 72 रनों का लक्ष्य रखा। जबवा में उतरी वीकेड वॉरियर्स ने ध्रुव की तूफानी बल्लेबाजी (16 गेंद में 49 रन) को बंदौलत मात्र 5 ओवरों में ही लक्ष्य हासिल कर 7 विकेट से जीत दर्ज की। दूसरे मैच में मिस्टर मोबाइल बड़ी ने आर्यन क्लब को 37 रनों से करारी शिकस्त दी। अनुराग ने महज 26 गेंदों में 4 छक्कों की मदद से 61 रनों की शानदार पारी खेली, जिससे टीम ने 105 रनों का विशाल स्कोर खड़ा किया। तीसरे मैच में र.इ.ट. स्कूल क्लब ने आरव क्लब के खिलाफ 28 रनों से जीत हासिल की। र.इ.ट. के केशव ने अपनी 15 गेंदों की पारी में 5 गगनचुंबी छक्के जड़कर 34 रन बनाए और टीम का स्कोर 111 रनों तक पहुंचाया। दिन का सबसे रोमांचक मुकाबला नदीम क्लब बनाम वैदिक फैशन क्लब के बीच रहा। नदीम क्लब ने 64 रनों का लक्ष्य दिया था। मैच की अंतिम गेंद तक चले इस संघर्ष में वैदिक फैशन के बल्लेबाज राहुल सैनी ने आखिरी गेंद पर छक्का जड़कर अपनी टीम को 6 विकेट से अविश्वसनीय जीत दिलाई। नदीम क्लब की ओर से नदीम ने 2 ओवर में मात्र 5 रन देकर शानदार गेंदबाजी की, लेकिन टीम को जीत नहीं दिला सके।

कलेक्टर के निर्देश पर तेज हुए विकास कार्यों की निगरानी

नवभारत न्यूज
गुना। कलेक्टर किशोर कुमार कन्याल के निर्देशों के पालन में नगर परिषद मधुसूदनगढ़ में विकास कार्यों की मॉनिटरिंग तेज कर दी गई है। इसी सिलसिले में मधुसूदनगढ़ नगर परिषद के मुख्य नगर पालिका अधिकारी वीरेंद्र चक्रवर्ती ने उपयंत्री रवि बुनकर के साथ विभिन्न वार्डों का दौरा कर निर्माण कार्यों का जमीनी निरीक्षण किया और गुणवत्ता की हकीकत से भी रूबरू हुए। निरीक्षण के दौरान सीएमओ वीरेंद्र चक्रवर्ती ने कार्य स्थल पर मौजूद ठेकेदारों को स्पष्ट निर्देश दिए कि निर्माण कार्यों में गुणवत्ता से कोई समझौता नहीं किया जाएगा। उन्होंने कहा कि विकास कार्यों में किसी भी प्रकार



की लापरवाही बर्दाश्त नहीं की जाएगी। सभी कार्य निर्धारित मानकों के अनुरूप और समय सीमा में पूरे होने चाहिए। सीएमओ सक्रियता से स्थानीय नागरिकों में गुणवत्तापूर्ण विकास की उम्मीद जागी है। प्रशासन द्वारा आने वाले दिनों में भी इसी तरह की मॉनिटरिंग जारी रखने के संकेत दिए गए हैं।

मधुसूदनगढ़ में 5.5 हेक्टेयर मूल्यवान वन भूमि को कराया मुक्त

मक्सूदनगढ़। वन परिक्षेत्र मक्सूदनगढ़ में बड़ी कार्रवाई करते हुए अपराधियों के कब्जे से लगभग 5.5 हेक्टेयर वन भूमि वापस ली गई। वन परिक्षेत्र अधिकारी धर्मनंद शर्मा एवं स्टाफ की मौजूदगी में बीट मक्सूदनगढ़ (ब) के कक्ष क्रमांक पी 770 एवं कक्ष क्रमांक पी 787 में यह कार्रवाई की गई। मक्सूदनगढ़ नगर के नजदीक स्थित इस बेशकीमती वन भूमि पर अतिक्रमणकारियों ने बागड़ लगाकर अवैध कब्जा कर रखा था। वन विभाग की टीम ने मौके पर पहुंचकर बागड़ को पूरी तरह हटा दिया और भूमि को सुरक्षित करने के लिए अतिक्रमणरोधी कन्स्ट्रूट्र च खोदी गई। इस कार्रवाई के माध्यम से अपराधियों को वन भूमि से बेदखल कर दिया गया। परिक्षेत्र अधिकारी धर्मनंद शर्मा के साथ कैलाशनाथयण भील (उप वनक्षेत्रपाल परिक्षेत्र सहायक मक्सूदनगढ़), कोमल बाथम (उप वनक्षेत्रपाल परिक्षेत्र सहायक उकावद), मनीष तिवारी (वनपाल परिक्षेत्र सहायक सालोडा) शामिल रहे। साथ ही पवन मीना, गोपाल मीना, रामबाबू भील, लक्ष्मण आदिवासी, दीवानसिंह भील, जयसिंह जाटव, संजय सहरिया, मिथुन मीना आदि शामिल रहे।

उदासी आश्रम में सजा बाबा श्याम का भव्य दरबार

आयोजित इस कार्यक्रम में बाबा श्याम का फूलों से अलौकिक श्रृंगार कर भव्य दरबार सजाया गया और श्रद्धालुओं द्वारा छप्पन भोग अर्पित किए गए। छिवेक मिशन ने कार्यक्रम की जानकारी देते हुए बताया कि यह आयोजन नंद किशोर बैराठी एवं उनके परिवार द्वारा संपन्न कराया गया। इस अवसर पर श्री श्याम मित्र मंडल के संयोजक अनिल गर्ग और उनके साथियों ने एक से बढ़कर एक सुमधुर भजनों की प्रस्तुतियां दीं। भजनों की धुन पर भक्त देर रात

तक झुमते रहे और संपूर्ण परिसर 'जय श्री श्याम' के जयकारों से गुंजायमान हो उठा। कार्यक्रम के समापन पर रात्रि 12 बजे बाबा की महाआरती की गई, जिसके पश्चात उपस्थित जनसमूह को छप्पन भोग का प्रसाद वितरित किया गया। इस धार्मिक आयोजन को सफल बनाने में मोनु गर्ग, श्याम गर्ग, विद्वु अग्रवाल, मोनु नामदेव, अनिल बाधवानी, कपिल अग्रवाल सहित बड़ी संख्या में महिला श्रद्धालुओं और श्याम प्रेमियों का विशेष सहयोग रहा। सभी भक्तों ने भक्ति भाव के साथ कौतन का आनंद लिया और बाबा का आशीर्वाद प्राप्त किया।

गुना के गुलाबों से महकेंगे अरब देश, कलेक्टर ने किया निरीक्षण

नवभारत न्यूज
गुना। जिला प्रशासन गुना के गुलाबों को अंतरराष्ट्रीय बाजार तक पहुंचाने के लिए ठोस रणनीति पर काम कर रहा है। कलेक्टर किशोर कन्याल ने विगत दिवस उद्यानिकी विभाग द्वारा गुना एवं आरोन विकासखंड के चयनित ग्रामों में विकसित किए जा रहे 20 एकड़ के नवीन गुलाब पॉलीहाउस क्लस्टर का जमीनी निरीक्षण

किया कलेक्टर कन्याल ने क्लस्टर के प्रमुख केंद्र आरोन विकासखंड के ग्राम रिजौदा का दौरा किया। यहाँ उन्होंने किसानों द्वारा लगभग 5 एकड़ क्षेत्र में तैयार किए जा रहे आधुनिक पॉलीहाउस इकाइयों का अवलोकन किया। निरीक्षण के दौरान उन्होंने किसानों, उप संचालक उद्यान एवं निर्माण एजेंसी से सीधा संवाद कर कार्यों की प्रगति जानी। कलेक्टर

ने स्पष्ट निर्देश दिए कि निर्माण कार्यों में तकनीकी मानकों और गुणवत्ता का विशेष ध्यान रखा जाए, क्योंकि अंतरराष्ट्रीय बाजार में पहचान बनाने के लिए उच्च गुणवत्ता ही सबसे बड़ा आधार है। अरब देशों में निर्यात की तैयारी गुना के गुलाब उत्पादक किसान अब सीधे अरब देशों में फूलों के निर्यात की तैयारी कर रहे हैं। इसके लिए किसानों ने अंतरराष्ट्रीय खरीदारों से संपर्क स्थापित कर लिया है और निर्यात लाइसेंस प्राप्त करने की प्रक्रिया अंतिम चरण में है। इससे गुना के गुलाबों के लिए विदेशी बाजारों के द्वार खुलेंगे और क्षेत्र के किसानों की आय में क्रांतिकारी वृद्धि होगी। वैज्ञानिक तकनीकों और कोल्ड चेन मैनेजमेंट पर जोर उप संचालक उद्यान के पी.एस.

किरण ने किसानों को कटाई के बाद फूलों की ताजगी बरकरार रखने के लिए इंटीग्रेटेड पैक हाउस, कोल्ड रूम और रेफ्रिजरेटेड वैन के महत्व के बारे में बताया। उन्होंने कहा कि गुना से जयपुर एवं अन्य बड़े शहरों तक सुरक्षित परिवहन के लिए कोल्ड चेन मैनेजमेंट अनिवार्य है। पॉलीहाउस में खेती को और अधिक आधुनिक बनाने के लिए किसानों को सेंसर आधारित ऑटोमेशन फिटिंगेशन सिस्टम अपनाने के लिए प्रेरित किया गया। इस तकनीक से तापमान, आर्द्रता, सिंचाई और पोषक तत्वों का वैज्ञानिक रूप से नियंत्रण किया जा सकेगा, जिससे निर्यात की गुणवत्ता वाले गुलाबों का उत्पादन सुनिश्चित होगा।

इतिहास के पन्नों के बीच ड्रीम इंडिया स्कूल के छात्र चंदेरी की विरासत देख रोमांचित हुए विद्यार्थी

नवभारत न्यूज
गुना। विद्यार्थियों के सर्वांगीण विकास और उन्हें अपनी गौरवशाली विरासत से रूबरू कराने के उद्देश्य से स्थानीय 'ड्रीम इंडिया स्कूल' द्वारा एक दिवसीय शैक्षणिक एवं सांस्कृतिक भ्रमण यात्रा का आयोजन किया गया। इस यात्रा के दौरान विद्यालय के छात्र-छात्राओं ने ऐतिहासिक नगर चंदेरी की प्राचीन कला और वैभव का करीब से अवलोकन किया। यात्रा का शुभारंभ अत्यंत भक्तिमय वातावरण में हुआ। विद्यालय परिसर से बस के रवाना होते ही बच्चों ने सामूहिक रूप से हनुमान चालीसा का पाठ किया। चंदेरी पहुँचने पर विद्यार्थियों ने सर्वप्रथम प्रसिद्ध जैन तीर्थ धूवोनजी के दर्शन किए। यहाँ बच्चों ने न केवल धार्मिक आस्था का परिचय दिया, बल्कि शांति और अनुशासन के

महत्व को भी समझा। चंदेरी संग्रहालय के भ्रमण के दौरान छात्रों ने हथकरघा कला और चंदेरी के गौरवशाली अतीत को महत्वपूर्ण जानकारियाँ जुटाईं। विद्यार्थियों ने ऐतिहासिक खुनी दरवाजा, चंदेरी किला और जागेश्वरी माता मंदिर के भी दर्शन किए। किले की प्राचीर से दिखने वाले प्राकृतिक दृश्यों ने बच्चों को मंत्रमुग्ध कर दिया। यात्रा का एक विशेष आकर्षण वह स्थान रहा, जहाँ चर्चित फिल्म स्त्री की शूटिंग हुई थी। इस स्थल को देख बच्चों का उत्साह दोगुना हो गया।

समीक्षा बैठक कोर्ट और ऑफिस में उपस्थिति अनिवार्य, लापरवाही पर लगेगा जुर्माना

राजस्व अधिकारियों की कार्यप्रणाली पर कलेक्टर की दो टूक

नवभारत न्यूज
गुना। कलेक्टर किशोर कुमार कन्याल ने राजस्व अधिकारियों की कार्यप्रणाली को लेकर कड़े तैवर दिखाए हैं। कलेक्टर सभागार में आयोजित जिला स्तरीय राजस्व समीक्षा बैठक में उन्होंने स्पष्ट किया कि अनुशासन, पारदर्शिता और त्वरित निर्णय ही प्रशासन की पहचान होनी चाहिए। बैठक में अफर कलेक्टर अखिलेश जैन सहित जिले के सभी एसडीएम और तहसीलदार मौजूद रहे। कलेक्टर ने कोर्ट टाइमिंग फिक्स न होने पर नाराजगी जताते हुए निर्देश दिए कि सभी राजस्व अधिकारी निर्धारित समय पर कोर्ट हिरियंग करें। लॉ एंड ऑर्डर की आपात स्थिति को छोड़कर अधिकारियों का अपने कार्यालय में उपस्थित रहना अनिवार्य होगा। कार्यक्षमता बढ़ाने के लिए ई-ऑफिस प्रणाली पर जोर दिया



गया, जिससे फाइलों के निस्तारण का समय 3 घंटे से घटकर महज 30 मिनट रह गया है। लोक सेवा केंद्र के माध्यम से प्राप्त होने वाले आवेदनों को लेकर कलेक्टर ने सख्त हिदायत दी है। यदि सिटीजन चार्टर की समय-सीमा में प्रकरणों का निराकरण नहीं होता है, तो संबंधित जिम्मेदार अधिकारी पर 250 रुपये प्रतिदिन के मान से पेनल्टी लगाई जाएगी। वहीं, सीएम हेल्पलाइन के 50 दिनों से अधिक लंबित प्रकरणों को भी संतुष्टिपूर्ण हंग से बंद करने के निर्देश दिए गए। अवैध उत्खनन और वसूली पर कड़ा प्रहार सरकारी राजस्व की हानि रोकने के लिए कलेक्टर ने अवैध उत्खनन, परिवहन और भंडारण के मामलों में कड़ी कार्रवाई के निर्देश दिए। लंबित आरआरसी प्रकरणों और जिला सहकारी बैंक के कुर्की मामलों में तेजी लाने को कहा गया। साथ ही, नरवाई जलाने वाले किसानों पर लगाए गए जुमानों की

राशि भी तत्काल वसूलने के निर्देश दिए गए। भूमि विवादों के निपटारे के लिए 'मोबाइल कोर्ट' को सक्रिय कर साप्ताहिक मॉनिटरिंग की जाएगी। अवैध कॉलोनियों पर शिकंजा और संयुक्त दल का गठन अतिक्रमण हटाने के लिए राजस्व, पुलिस और नगर पालिका का एक संयुक्त दल गठित किया जाएगा। कलेक्टर ने निर्देश दिए कि सभी कॉलोनाइजर्स को अपनी कॉलोनी में अनिवार्य रूप से सूचना बोर्ड लगाना होगा। बोर्ड न लगाने वाले कॉलोनाइजर्स पर सख्त कार्रवाई होगी। कलेक्टर ने नागरिकों से आग्रह किया है कि वे अवैध कॉलोनियों में प्लॉट खरीदने से बचें। जमीन खरीदने से पहले पूरी जांच-पड़ताल करें और भवन अनुमति लेकर ही नियमानुसार निर्माण कार्य शुरू करें।

मातामूडरा में जुआ खेलते पांच आरोपी गिरफ्तार आरोन। थाना क्षेत्र के अंतर्गत पुलिस ने जुआरियों के विरुद्ध सख्त रुख अपनाते हुए ग्राम मातामूडरा में दबिश देकर पांच व्यक्तियों को रंगे हाथों गिरफ्तार करने में सफलता प्राप्त की है। पुलिस को गश्त के दौरान मुखबिर से सटीक सूचना प्राप्त हुई थी कि माता मंदिर के पीछे कुछ लोग दौवार की ओट में छिपकर ताश के पत्तों पर हार-जीत का दांव लगा रहे हैं। पुलिस टीम ने तत्काल मौके पर पहुंचकर मंदिर की दीवार की आड़ लेकर घेराबंदी की और जुआरियों को दबोच लिया। दबिश के दौरान पकड़े गए आरोपियों की पहचान गजराज सिंह जादौन, नथन सिंह अहिरवार, नारायण सिंह, कमल सिंह और गोपाल अहिरवार के रूप में हुई है। पुलिस ने जब मौके पर छानबीन की तो आरोपियों के पास से कुल 4500 रुपये की नगद राशि और ताश की एक गड्ढी बरामद हुई, जिसे विधिवत जब्त कर लिया गया है।

आईटीआई में सजी विकासखंड स्तरीय प्रदर्शनी, 112 छात्रों ने मॉडल और नवाचारों से पेश की भविष्य की झलक



नवभारत न्यूज
राधोगढ़। औद्योगिक प्रशिक्षण संस्थान (आईटीआई) राधोगढ़ में गुरुवार को विकासखंड स्तरीय विज्ञान, गणित, पर्यावरण एवं सामाजिक विज्ञान प्रदर्शनी का भव्य आयोजन किया गया। इस शैक्षिक मेले में विकासखंड के सभी जन शिक्षा केंद्रों के लगभग 112 छात्र-छात्राओं और शिक्षकों ने अपनी सृजनात्मकता और वैज्ञानिक सोच का प्रदर्शन किया। प्रदर्शनी में विद्यार्थियों ने केवल किताबी ज्ञान तक सीमित न

वैज्ञानिक दृष्टिकोण को जीवंत किया। कार्यक्रम में अभिभावकों की उपस्थिति ने बच्चों के उत्साह को दोगुना कर दिया। प्रदर्शनी का सूक्ष्म मूल्यांकन शासकीय कन्या हायर सेकेंडरी विद्यालय राधोगढ़ की श्रीमती कविता ओझा सहित श्रीमती ममता रमन सहित आईटीआई के शिक्षकगणों द्वारा किया गया। इस अवसर पर बी.आर.सी. राजेंद्र सिंह चौहान ने प्रदर्शनी का अवलोकन कर विद्यार्थियों के प्रयासों की सराहना की। उन्होंने कहा कि ऐसे आयोजन छात्रों में तार्किक चिंतन और अनुभवात्मक अधिमान को बढ़ावा देने में मौल का पत्थर साबित होते हैं।

सफल आयोजन में टीम वर्क का योगदान

नोडल अधिकारी अरुण नामदेव के कुशल समन्वय में आयोजित इस कार्यक्रम को सफल बनाने में नरेश वास्त्री, कृष्ण, विनोद शर्मा और श्रवण कुमान का विशेष योगदान रहा। जनपद शिक्षा केंद्र के समस्त जन शिक्षकों ने भी विद्यार्थियों की सक्रिय सहभागिता सुनिश्चित करते हुए उन्हें निरंतर मार्गदर्शन प्रदान किया।